



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2313/47 - 2023 ජනවාරි මස 05 වැනි බ්‍රහස්පතින්දා - 2023.01.05
2313/47 ஆம் இலக்கம் - 2023 ஆம் ஆண்டு சனவரி மாதம் 05 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.-பி. 5/2021

2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டம்

2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 48 ஆம் பிரிவின் கீழ் மின்சக்தி மற்றும் வலுசக்தி அமைச்சரினால் ஆக்கப்பட்ட ஒழுங்குவிதிகள்.

கஞ்சன விஜேசேகர,
மின்சக்தி மற்றும் வலுசக்தி அமைச்சர்.

கொழும்பு,
2023, சனவரி 04.

ஒழுங்குவிதிகள்

இவ்வொழுங்குவிதிகள் 2023 ஆம் ஆண்டின் 1 ஆம் இலக்க, பெற்றோலிய வளங்கள் (கூட்டாய்வு உடன்படிக்கைகள்) ஒழுங்குவிதிகள் என எடுத்துக்காட்டப்படலாம்.

- (1) இதனகத்துப் பின்னர் “அதிகார சபை” எனக் குறிப்பிடு செய்யப்படும்) இலங்கைப் பெற்றோலிய அபிவிருத்தி அதிகார சபை, அதிகார சபையினால் வரையறுத்துக்கூறப்பட்ட மற்றும் எல்லை வரையறுக்கப்பட்ட பெயர் குறிக்கப்பட்ட இடப்பரப்பினுள் கூட்டாய்வுகளுக்காக எவரேனுமாளிடமிருந்து அக்கறை பற்றிய வெளிப்படுத்தல்களைக் கோரலாம்.
- (2) அக்கறை பற்றிய வெளிப்படுத்தல்களைச் சமர்ப்பிக்க விரும்புகின்ற எவரேனுமாளர் இவ்வொழுங்குவிதிகளில் “பணிப்பாளர் தலைமையதிபதி” எனக் குறிப்பிடு செய்யப்படும்) அதிகார சபையின் பணிப்பாளர் தலைமையதிபதிக்கு முன்மொழியப்பட்ட வேலை நிகழ்ச்சித் திட்டமொன்றையும் வேலையைப் பூர்த்திசெய்வதற்காக எதிர்பார்க்கப்பட்ட காலவரையறையையும் சமர்ப்பித்தல் வேண்டும்.



3. அக்கறை பற்றிய வெளிப்படுத்தலையும், முன்மொழியப்பட்ட வேலை நிகழ்ச்சித்திட்டத்தையும், வேலையைப் பூர்த்தி செய்வதற்காக எதிர்பார்க்கப்பட்ட காலவரையறையையும் பெற்றதன்மேல், பணிப்பாளர் தலைமையதிபதி, (இவ்வொழுங்குவிதிகளில் “சபை” எனக் குறிப்பீடு செய்யப்படும்) பணிப்பாளர் சபைக்கு, அக்கறைகள் பற்றிய வெளிப்படுத்தலைச் சமர்ப்பித்துள்ள ஆளின் பொருத்தமாந்தன்மை, அனுபவம், நன்மதிப்பு மற்றும் நிதிசார் ஆற்றல் என்பவற்றை வெளிப்படுத்துகின்ற அறிக்கையொன்றுடன் சேர்த்து அத்தகைய ஆவணங்களை ஆற்றுப்படுத்துதல் வேண்டும்.

4. (1) முன்றாம் ஒழுங்குவிதியின் கீழான ஆவணங்ககளையும் அறிக்கையையும் பெற்றதன்மேல், சபையானது, அறிக்கையில் அடங்கியுள்ள கருமங்ககளையும் விதப்புரைகள் எவையேனுமிருப்பின் அவற்றையும் கவனத்துட்கொண்டதன் மீது, கூட்டாய்வு முன்மொழிவாளர்களுக்கான மாதிரிக் கூட்டாய்வு உடன்படிக்கையுட்பட முன்மொழிவுகளுக்கான கோரிக்கையை வழங்குவதற்குப் பணிப்பாளர் தலைமையதிபதிக்கு அங்கீகாரம் வழங்கலாம்.

(2) இராம் உப ஒழுங்குவிதியின் கீழ் சபையின் அங்கீகாரத்தின் மேல் பணிப்பாளர் தலைமையதிபதி கூட்டாய்வு முன்மொழிவாளர்களிடமிருந்து முன்மொழிவுகளைக் கோருதல் வேண்டும்.

5. (1) கூட்டாய்வு முன்மொழிவாளர்களிடமிருந்து முன்மொழிவுகளைப் பெற்றதன்மேல், சபையானது, கூட்டாய்வை நடத்துவதற்குக் கூட்டாய்வு முன்மொழிவாளர்களின் அனுபவம், நன்மதிப்பு மற்றும் நிதிசார் ஆற்றல் என்பவற்றைக் கவனத்துக்கொண்டு அவர்களை மதிப்பீடு செய்தல் வேண்டும்.

(2) ஓராம் உப ஒழுங்குவிதியின் கீழ் செய்யப்பட்ட மதிப்பீட்டின் பின்னர் சபையானது முன்மொழிவுடன் திருத்திப்பட்டு, கூட்டாய்வு முன்மொழிவாளர்களுடன் கூட்டாய்வு உடன்படிக்கையின் நியதி நிபந்தனைகளின் மீதான கவந்துரையாடல்களைத் தொடக்கி வைத்தல் வேண்டும்.

6. (1) கூட்டாய்வு முன்மொழிவாளர், ஏக்கரளவுக்கு இயைபான எல்லாக் கட்டாயமான பெற்றோலியத் தரவுகள் எவையேனுமிருப்பின் அவற்றைக் கொள்வனவு செய்தல் வேண்டும்.

(2) கோரிக்கையின் மேல் கூடப்பாய்வு முன்மொழிவாளருக்கு அத்தகைய பெற்றோலியத் தரவுகளை வழங்குதல் அதிகார சபையின் கடமையாதல் வேண்டும்.

(3) கூட்டாய்வு முன்மொழிவாளர், அதிகார சபையிடமிருந்தான உரிமமொன்றின் கீழ் தரவுகளைக் கொள்ளுதல் செய்த சேவைக் கம்பனியுடன் நேரடியாக எவையேனும் புறநீக்கலற்ற பல்புடை - வாடிக்கையாளர் தரவுகளின் விலைபற்றிப் பேச்சுவார்த்தை நடாத்தலாம்.

7. (1) கேள்வியின் கீழுள்ள ஏக்கரளவுக்கு கிடைக்கக்கூடியதாகவுள்ள காலப்பகுதியொன்றினுள் இரண்டு அல்லது அதற்கு மேற்பட்ட கூட்டாய்வு முன்மொழிவாளர்கள் அதே துண்டத்தில் அக்கறை கொண்டுள்ளவிடத்து, அதிகார சபை, இயைபான கூட்டாய்வு முன்மொழிவாளர்களை இணைத்து வைக்கலாமென்பதுடன் அவர்களின் தனிப்பட்ட முன்மொழிவுகளைத் தனியொரு கூட்டு முன்மொழிவாக ஒன்றுதிரட்டும்படி அவர்களைக் கோரலாம்.

(2) கூட்டாய்வு முன்மொழிவாளர்கள் ஒரு பரஸ்பரமான உடன்பாட்டை எய்துவதற்கு இயலாதவர்களாக இருந்தால், மிக்க பொருத்தமான கூட்டாய்வு முன்மொழிவாளருக்கு ஏக்கரளவைக் குறித்தளிப்பதற்கு அதிகார சபை முடிபு செய்யலாம். உத்தேசிக்கப்பட்ட வேலை நோக்கெல்லைகளையும் வேறெவையேனும் முக்கியமான காரணிகளையும் சுவனத்துட்கொண்ட பின்னர் எடுக்கப்பட வேண்டிய அதிகார சபையின் முடிபு இறுதியானதாகக் கருதப்படுதல் வேண்டும்.

8. பொருத்தமானவொரு கூட்டாய்வு முன்மொழிவாளர் ஒருவரைத் தெரிவுசெய்வதன்மேல், சபையானது, உத்தேசிக்கப்பட்ட கூட்டாய்வு உடன்படிக்கையை அமைச்சரினால் கவனத்துட்கொள்ளப்படுவதற்காகச் சமர்ப்பித்தல் வேண்டும்.

9. முன்மொழியப்பட்ட வேலை நோக்கெல்லைக்கு ஏற்படையற்பாலவாறு கூட்டாய்வானது, துளையிடுதல், நிலஞ்சார் தொழில்நுட்ப, சூழல்சார், உள்நாட்டு உள்ளீடு மற்றும் தரவுகளின் அந்தரங்கத்தன்மை என்பன உட்பட, வழிகாட்டுநெறிஞ்சுக்கும் வேறெவையேனும் ஒழுங்குவிதிஞ்சுக்கும் அமைந்ததாக்கப்படுதல் வேண்டும். ஏற்படையற்பாலவான விதிஞ்சளும், வழிகாட்டுநெறிஞ்சளும், ஒழுங்குவிதிஞ்சளும் கூட்டாய்வுப் பங்காளருக்கு அதிகார சபையினால் வழங்கப்படுதல் வேண்டும் ; அவற்றுக்கான மாற்றங்ங் கூட்டாய்வுப் பங்காளருக்கு அறிவிக்கப்படுதலும் வேண்டும்.

10. கூட்டாய்வு உடன்படிக்கைக்கிணங்க வேலை நிகழ்ச்சித்திட்டம் ஆரம்பிக்கப்பட்டவுடன்,-

(அ) கூட்டாய்வு உடன்படிக்கையினால் மேவப்பட்ட ஏக்கரளவின் ஏதேனும் பாகத்தினுள் வர்த்தக நீரகக்கரியம் உள்ளதெனக் கூட்டாய்வுப் பங்காளர் கண்டுபிடித்தால், கூட்டாய்வுப் பங்காளர், அதிகார சபைக்கான எழுத்திலான அறிவித்தல் மூலம், குறிப்பிட்ட இடப்பரப்புத் தொடர்பில் கூட்டாய்வு உடன்படிக்கையில் குறித்துரைக்கப்பட்டவாறான அத்தகைய நிபந்தனைகளுக்கமைய, ஒரு வளப்பகிர்வு ஒப்பந்தத்தின் மீது புறநீங்கலான பேச்சுவார்த்தைகளைத் தொடங்கும்படி கோருதல் வேண்டும். பரஸ்பர உடன்பாட்டின் மூலம் நீடிக்கப்பட்டாலொழிய, இக்கலந்துரையாடல்கள் ஓராண்டினுள் முடிவுறுத்தப்படுதல் வேண்டும் ; அத்துடன்

(ஆ) கூட்டாய்வு உடன்படிக்கையின் கீழ் மேவப்பட்ட இடப்பரப்பினுள் வேறேதேனும் வலுசக்தி வாய்ப்பு வளத்தை அல்லது கனிப்பொருள் வாய்ப்பு வளத்தைக் கூட்டாய்வுப் பங்காளர் கண்டுபிடித்தால், கூட்டாய்வுப் பங்காளர், எழுத்திலான அறிவித்தல் மூலம், அத்தகைய கண்டுபிடிப்புப் பற்றி அதிகார சபைக்கு அறிவித்தல் வேண்டுமென்பதுடன் அதிகார சபையானது அத்தகைய கண்டுபிடிப்புப் பற்றி இயைபான ஒழுங்குபடுத்தும் உருவகத்துக்கு அறிவித்தலும் வேண்டும். இயைபான ஒழுங்குபடுத்தும் உருவகம், அத்தகைய வலுசக்தி வாய்ப்பு வளம் அல்லது கனிப்பொருள் வாய்ப்பு வளத்தைப் பற்றிய அதன் முடிபை சுயாதீனமாக எடுத்தல் வேண்டுமென்பதுடன் அம்முடிபு இறுதியானதாகவும் வேண்டும்.

11. (1) அதிகார சபையும் கூட்டாய்வுப் பங்காளரும், கூட்டாய்வு உடன்படிக்கை வலுவிலுள்ள காலப்பகுதியினுள் குறித்துரைக்கப்பட்ட ஏக்கரளவுக்காக ஒரு பெற்றோலிய வளங்கள் உடன்படிக்கையைச் செய்துகொள்வதற்கு எத்தனித்தல் வேண்டும்.

(2) அதிகார சபையும் கூட்டாய்வுப் பங்காளரும் 11(அ) என்னும் ஒழுங்குவிதியின் கீழ் ஓர் உடன்பாட்டுக்கு வரத்தவறுமிடத்து, அதிகார சபையானது, அத்தகைய ஏக்கரளவு எல்லாவற்றுக்காகவும் அல்லது அதன் ஏதேனும் பாகத்துக்காகச் சர்வதேச உரிமமளித்தல் சுற்றுவரைக்காகக் கோரலாம்.

12. இவ்வொழுங்குவிதியில் சந்தர்ப்பம் வேறுவகையாகத் தேவைப்படுத்தினாலொழிய-

“இலங்கையின் தேடிக்கண்டறிதல் துண்டப்படம்” என்பது, நீரகக்கரியங்களைத் தேடிக்கண்டறியும், அபிவிருத்தி செய்யும் மற்றும் தயாரிக்கும் நோக்கங்களுக்காக இலங்கைப் பெற்றோலிய அபிவிருத்தி அதிகார சபையினால் எல்லை வரையறுக்கப்பட்ட இடப்பரப்பை விவரிக்கின்றதும் காலத்துக்குக்காலம் மீளாய்வு செய்யப்பட்டதுமான படம் என்று பொருளாகும் ; ஒரு வரையறுத்துக்கூறப்பட்ட இடப்பரப்பின் வலுசக்தி வாய்ப்பு வளத்தை ஆய்வுசெய்யும் மற்றும் மதிப்பீடு செய்யும் குறிக்கோளுடன், அரசுக்கும் ஒன்று அல்லது அதற்கு மேற்பட்ட தொழிற்படுத்துநர்களுக்கும் அல்லது சேவை வழங்குநர்களுக்கும் அல்லது அறிவியற்சார் நிறுவனங்களுக்கும் இடையே நடாத்தப்பட்ட நீரகக்கரிய தேடிக்கண்டறிகை மற்றும் வேறு ஒன்றிணைந்த வலுசக்திக் சுருத்திட்டங்களை மேவுகின்ற உடன்படிக்கைகள் எந்த இடப்பரப்புகளில் செய்துகொள்ளப்பட்டனவோ அந்த இடப்பரப்புகளை எல்லை வரையறுப்பதற்கான மூலமாக இது பயன்படுத்தப்படுதல் வேண்டும் ;

“கூட்டாய்வு உடன்படிக்கை” என்பது, 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தினால் அதற்குக் குறித்தளிக்கப்பட்ட பொருளையுடையதாகத் வேண்டும் ;

“கூட்டாய்வு முன்மொழிவாளர்” என்பது, குறுநிரல்படுத்தப்பட்டுள்ளவரும் முன்மொழிவுக்கான கோரிக்கைக்குப் பதிலிறுத்துக் கூட்டாய்வு முன்மொழிவைச் சமர்ப்பித்துள்ளவருமான விண்ணப்பகாரர் என்று பொருளாகும் ;

“கூட்டாய்வுப் பங்காளர்” என்பது, கூட்டாய்வு உடன்படிக்கையை அதிகார சபை எந்த உருவகத்துடன் செய்துகொள்கின்றதோ அந்த உருவகம் என்று பொருளாகும் ;

“பெற்றோலிய வளங்கள் உடன்படிக்கை” என்பது, 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தினால் அதற்குக் குறித்தளிக்கப்பட்ட பொருளையுடையதாகத் வேண்டும்.

ச.வ.-பி. 5/2021

2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டம்

2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 23 ஆம் பிரிவுடன் சேர்த்து வாசிக்கப்படும் 48 ஆம் பிரிவின் கீழ் மின்சக்தி மற்றும் வலுசக்தி அமைச்சரினால் ஆக்கப்பட்ட ஒழுங்குவிதிகள்.

கஞ்சன விஜேசேகர,

மின்சக்தி மற்றும் வலுசக்தி அமைச்சர்.

கொழும்பு,
2023, சனவரி 04.

ஒழுங்குவிதிகள்

இவ்வொழுங்குவிதிகள் 2023 ஆம் ஆண்டின் 2 ஆம் இலக்க, பெற்றோர்விய வளங்கள் (சேவை வழங்குநருக்கு உரிமமளித்தல்) ஒழுங்குவிதிகள் என எடுத்துக்காட்டப்படலாம்.

2. இதனகத்துப் பின்னா “அதிகார சபை” எனக் குறிப்பீடு செய்யப்படும்) இலங்கைப் பெற்றோலிய அபிவிருத்தி அதிகார சபையினால் அதற்கென வழங்கப்படும் ஓர் உரிமத்தின் அதிகாரத்தின் கீழன்றி, ஆளொருவர் சேவை வழங்குநரொருவராகத் தொழில் கொண்டாத்துதலாகாது.

3. சேவை வழங்குநரொருவராகத் தொழில் கொண்டுநடத்துவதற்கு விரும்புகின்ற எவரேனுமாய், பொருளளவில் இதற்கான அட்டவணை I இல் தரப்பட்டுள்ள படிவத்தில் அதிகார சபையின் பணிப்பாளர் தலைமையதிபதிக்கு விண்ணப்பமொன்றைச் செய்தல் வேண்டும். பணிப்பாளர் தலைமையதிபதி அவசியமானவிடத்து, மேலதிகத் தகவல்களைக் கொடுத்துதவும்படி விண்ணப்பகாரர் ஒருவரைத் தேவைப்படுத்தலாம்.

4. விண்ணப்பமொன்றைப் பெற்றதன்மேல், பணிப்பாளர் தலைமையதிபதி, விண்ணப்பத்திலும் ஆவணங்களிலும் அடங்கியுள்ள சுருமங்களைக் கவனத்துட்கொண்டதன் மீது, (இவ்வொழுங்குவதிதிகளில் “சபை” எனக் குறிப்பீடு செய்யப்படும்) அதிகார சபையின் பணிப்பாளர் சபைக்கு அறிக்கையொன்றைச் சமர்ப்பித்தல் வேண்டும்.

5. நான்காம் ஒழுங்குவதியின் கீழான அறிக்கையைப் பெற்றதன்மேல், சபையானது, விண்ணப்பத்திலும் ஆவணங்களிலும் உள்ள கருமங்களைக் கவனத்துட்கொண்டதன் மீது, ஒன்றில் இதற்கான அட்வணை II இல் குறித்துரைக்கப்பட்ட வருடாந்த உரிமக் கட்டணத்தைக் கொடுப்பனவு செய்வதன்மேல் உரிமமொன்றை வழங்கும்படி அல்லது உரிமத்தை வழங்க மறுக்கும்படி பணிப்பாளர் தலைமையதிபதியை அறிவுறுத்தல் வேண்டும். பணிப்பாளர் தலைமையதிபதி அதிகார சபையின் முடிவை விண்ணப்பகாரருக்கு எழுத்தில் அறிவித்தல் வேண்டுமென்பதுடன் ஓர் உரிமத்தை வழங்க மறுக்கின்றவொரு விடயத்தில் அதற்கான காரணங்களை அவர் கூறுதலும் வேண்டும்.

6. ஒவ்வோர் உரிமமும் முன்னர் இல்லாதொழிக்கப்பட்டாலொழிய, வழங்குகைத் திகதியிலிருந்து ஓராண்டுக்காலப் பகுதிக்குச் செல்லுபடியாதல் வேண்டுமென்பதுடன் அதன் கண் குறித்துரைக்கப்பட்ட நியதி நிபந்தனைகளுக்கு அமைந்ததாக்கப்படுதலும் வேண்டும்.

7. உரிமம் பெற்றவர் உரிமத்தின் நியதி நிபந்தனைகளுள் எவற்றையும் மீறியுள்ளாரென அதிகார சபை திருத்திப்படி, அதிகார சபையானது 5 ஆம் ஒழங்குவதியின் கீழ் வழங்கப்பட்ட உரிமமொன்றை இல்லாதொழிக்கலாம்.

8. ஐந்தாம் ஒழுங்குவிதியின் கீழ் வழங்கப்பட்ட உரிமமொன்று, அவ்வுரிமம் முடிவுறுமுன்னர் முப்பது நாட்களுக்குப் பிந்தாமல் பணிப்பாளர் தலைமையதிபதிக்கு எழுத்திலான கோரிக்கையொன்றின் மேலும் வருடாந்த உரிமக் கட்டணத்தைக் கொடுப்பனவு செய்வதன் மீதும் வருடாந்த அடிப்படையில் புதுப்பிக்கப்படற்பாலதாதல் வேண்டும்.

9. வருடாந்த உரிமக் கட்டணமானது, எந்த நாணயத்தில் ஒப்பந்தக்காரரிடமிருந்து சேவை வழங்குநர் கொடுப்பனவைப் பெறுகின்றாரோ அதே நாணயத்தில் அதிகார சபைக்குச் செலுத்தப்படுதல் வேண்டும்.

அட்டவணை I

(ஒழுங்குவிதி 3)

சேவை வழங்குநர் உரிமத்துக்கான விண்ணப்பம்

விண்ணப்பகாரரின் பெயர் :		உள்நாட்டு/வதிவுள்ளவர் <input type="checkbox"/>
		வெளிநாட்டு/வதிவற்றவர் <input type="checkbox"/>
முகவரி :		
மின்னஞ்சல் :		
தொலைபேசி :	தொலைநகல் :	
உரிமையாளர்களின்/திறத்தவர்களின் பெயரும் முகவரியும் :		
கம்பெனியின் கூட்டிணைப்பு இல. அல்லது தேசிய அடையாள அட்டை :		
தொழிற்பதிவு இல. :		
வழங்கப்பட வேண்டிய பண்டங்கள்/சேவைகள் (ஒப்பந்தத்தின் தலைப்புப் பெயர்) :		
ஒப்பந்த இலக்கமும் பெறுமதியும் (ஐஅ டொலர்) :		
பிரதான ஒப்பந்தக்காரரின் பெயர் :		
அதிகாரமளிக்கப்பட்ட பிரதிநிதியின் கையொப்பமும் விபரங்களும் :		
கையொப்பம் :.....		
பெயர் :.....		
பதவிப்பெயர் :	மின்னஞ்சல் :	
தொலைபேசியும் தொலைநகலும் :		
திகதி :		
இலங்கை முகவர் எவரேனுமிருப்பின் அவரின் பெயரும் தொடர்பு விபரங்களும் :		
விண்ணப்பப்படிவம் பின்வரும் ஆவணங்களுடன் சேர்த்தனுப்பப்படுதல் வேண்டும்.		
(அ) தொடர்பு விபரங்களுட்பட, விபரமான கம்பெனி அல்லது தனிப்பட்ட தோற்றருவம் ;		
(ஆ) ஏற்புடையனவாயின் காப்புறுதிப்பத்திரங்களுடன் அல்லது பதிவேடுகளுடன் சேர்த்து, தர, உடனல, காப்பு மற்றும் சூழல் கூற்று ;		
(இ) கூட்டிணைப்புச் சான்றிதழின் அல்லது தேசிய அடையாள அட்டையின் பிரதி ;		
(ஈ) முன்மொழியப்பட்ட வேலை நோக்கெல்லையை நிரற்படுத்தி, ஒப்பந்தக்காரரினால் வழங்கப்பட்ட அளிப்புக் கடிதத்தின் பிரதி.		

6A

I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2023.01.05

ප්‍රති I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2023.01.05

எல்லா ஆவணங்களும் ஆங்கிலத்தில் சமர்ப்பிக்கப்பட வேண்டுமென்பதைக் கவனிக்கவும்.

கொடுப்பனவுடன் சேர்த்து விண்ணப்பங்கள், dg@pdasl.gov.lk இன் மீது அல்லது அஞ்சல் முகவரி மூலம், அதிகார சபையினது பணிப்பாளர் தலையையதிபதியின் பணிப்புகளின்படி செய்யப்படுதல் வேண்டும்.

பணிப்பாளர் தலையையதிபதி,
இலங்கைப் பெற்றோலிய அபிவிருத்தி அதிகார சபை,
மட்டம் 6, செலிங்கோ மனை, சனாதிபதி மாவத்தை,
கொழும்பு 01,
இலங்கை.

தொ. பே. : 94112332002 ; தொலைநகல் : 94112332003
மின்னஞ்சல் : dg@pdasl.gov.lk

அட்டவணை II

(ஒழுங்குவிதி 5)

உரிமமொன்றின் வழங்குக்காகச் செலுத்தப்படற்பாலதான வருடாந்தக் கட்டணம் பின்வருமாறாதல் வேண்டும் :-

ஒப்பந்தப் பெறுமதி

ஆண்டொன்றுக்கு/ஏற்படையற்பாலதான உரிமக் கட்டணம்

100,000 ஐ. அ. டொலர் வரை

100 ஐ. அ. டொலர்

> ஐ. அ. டொலர் 100,000 மற்றும் <= ஐ. அ. டொலர் 500,000

500 ஐ. அ. டொலர்

> ஐ. அ. டொலர் 500,000 மற்றும் <= ஐ. அ. டொலர் 1000,000

1000 ஐ. அ. டொலர்

1001,000 ஐ. அ. டொலருக்கு மேல்

2500 ஐ. அ. டொலர்

EOG 01-0024/1